

*Proprietarju tat-trade mark jew tas-sinjali invokat insostenn tal-oppożizzjoni:* il-parti l-oħra fil-proċedimenti quddiem il-Bord tal-Appell

*Trade mark jew sinjal invokat:* ir-reġistrazzjoni ta' trade mark Komunitarja bin-numru 4226148 tat-trade mark verbali "BALLON D'OR", għal, fost l-oħrajn, prodotti u servizzi fil-klas-sijiet 9, 14, 16, 25 u 41

*Deċiżjoni tad-Divizjoni tal-Oppożizzjoni:* oppożizzjoni miċhuda

*Deċiżjoni tal-Bord tal-Appell:* deċiżjoni tad-Divizjoni tal-Oppożizzjoni miċhuda u l-oppożizzjoni u l-appell milqugha parzjalment

*Motivi invokati:* ksur tal-Artikolu 8(1)(b) tar-Regolament tal-Kunsill Nru 207/2009, sa fejn il-Bord tal-Appell ikkunsidra, b'mod żbaljat, li kien hemm probabbiltà ta' konfużjoni bejn l-applikazzjoni għat-trade mark Komunitarja u t-trade mark preċedenti

## Rikors ipprezentat fit-8 ta' Awissu 2011 — Gold East Paper (Jiangsu) and Gold Huasheng Paper (Suzhou Industrial Park) vs Il-Kunsill

(Kawża T-443/11)

(2011/C 298/43)

Lingwa tal-kawża: l-Ingliż

### Partijiet

*Rikorrenti:* Gold East Paper (Jiangsu) Co. Ltd (Jiangsu, iċ-Ċina) and Gold Huasheng Paper (Suzhou Industrial Park) Co. Ltd (Jiangsu, iċ-Ċina) (rappreżentanti: V. Akritidis, Y. Melin u F. Crespo, avukati)

*Konvenut:* Il-Kunsill tal-Unjoni Ewropea

### Talbiet

Ir-rikorrenti jitolbu li l-Qorti Ġenerali jogħgħobha:

— tannulla r-Regolament ta' Implementazzjoni tal-Kunsill (UE) Nru 451/2011, tas-6 ta' Mejju 2011, li jimponi dazju antidumping definittiv u jiġbor b'mod definittiv id-dazju provviżorju impost fuq l-importazzjonijiet ta' karta fina miksija li joriġinaw fir-Repubblika Popolari taċ-Ċina (ĠU L 128, p. 18); u

— tikkundanna lill-konvenut għall-ispejjeż.

### Motivi u argumenti prinċipali

Insostenn tar-rikors tagħhom, ir-rikorrenti jinvokaw tmien motivi.

(1) L-ewwel motiv, ibbażat fuq ksur ta' forom proċedurali sostanzjali taht it-tieni subparagrafu tal-Artikolu 2(7)(c) tar-

Regolament bażiku antidumping <sup>(1)</sup>, sa fejn il-Kummissjoni ħadhet it-talba tar-rikorrenti għal trattament ta' ekonomija tas-suq, fuq il-bażi tal-effett ta' din iċ-ċaħda fuq il-margni ta' dumping tar-rikorrenti.

(2) It-tieni motiv, ibbażat fuq ksur ta' forma proċedurali oħra taht it-tieni subparagrafu tal-Artikolu 2(7)(c) tar-Regolament bażiku antidumping u ksur tal-prinċipju fundamentali tad-drittijiet ta' difiża u tal-osservanza tad-dritt għal smigh xieraq, peress li l-Kummissjoni naqset milli tagħti certa informazzjoni materjali lill-kumitat konsultattiv antidumping.

(3) It-tielet motiv, ibbażat fuq żbalji manifesti fl-evalwazzjoni tal-fatti tal-kawża, kif ukoll nuqqas ta' motivazzjoni suffiċjenti, bi ksur tal-Artikolu 2(7)(c) tar-Regolament bażiku antidumping, billi ħadhet it-talba tar-rikorrenti għal trattament ta' ekonomija tas-suq.

(4) Ir-raba' motiv, ibbażat fuq ksur tal-prinċipju ta' amministrazzjoni tajba, kif ukoll tal-Artikolu 18(1) (3) u (6) tar-Regolament bażiku antidumping, peress li l-investigazzjoni twettqet b'mod ingust u parzjali, filwaqt li imponiet oneru tal-prova eċċessiv.

(5) Il-hames motiv, ibbażat fuq ksur tal-Artikolu 3(2) tar-Regolament bażiku antidumping u nuqqas ta' motivazzjoni, sa fejn l-istituzzjonijiet Ewropej ikkonċernati wettqu l-investigazzjoni tagħhom b'tali mod li sar iktar probabbli li, permezz tal-proċess investigattiv jew ta' evalwazzjoni, kienu ser jiddeterminaw li l-industrija tal-UE giet ippreġudikata.

(6) It-sitt motiv, ibbażat fuq ksur tal-Artikoli 3(1) u 9(4) tar-Regolament bażiku antidumping, sa fejn ir-Regolament ta' Implementazzjoni tal-Kunsill (UE) Nru 451/2011 jiffissa margni ta' profitt indikattiv li l-industrija tal-UE qatt ma kisbet fil-passat.

(7) Is-seba' motiv, ibbażat fuq li d-deċiżjoni li jiġu esklużi r-rombli tal-karta tal-istampar web-fed mill-prodott ikkonċernat u minn prodott simili kienet ibbażata fuq żbalji manifesti fl-evalwazzjoni tal-fatti tal-kawża u rriżultat fi ksur tal-Artikolu 3 (hsara), l-Artikolu 4(1) (industrija tal-Unjoni) u l-Artikolu 5(4) (sahha) tar-Regolament bażiku antidumping.

(8) It-tmien motiv, ibbażat fuq ksur tal-Artikolu 3(2) u l-Artikolu 3(7) tar-Regolament bażiku antidumping, sa fejn ma kienx hemm evalwazzjoni fir-regolament ikkontestat dwar jekk id-dazju impost imurx lil hinn minn dak li huwa neċessarju sabiex tiġi kkompensata l-hsara kkawżata mill-importazzjonijiet li huma l-oġġett ta' dumping.

<sup>(1)</sup> Regolament tal-Kunsill (KE) Nru 1225/2009, tat-30 ta' Novembru 2009, dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea (GU L 343, p. 51)